

Il-Marc "Victory" ta' Mro Vincenzo Ciappara 65 Sena Popolari

Paul Cilia

Kien it-12 ta' Mejju 2008 li waqt intervista fuq Radio PBS fi programm ma' Mro Vinnie Vella, il-maghruf leader ta' Dance Orchestra stqarr li l-orkestra tieghu flimkien ma' xi disgha dance orchestras ohra, mill-magħġoranza tad-"Dance Clubs and Bars", dawn kollha ġo vettura separata i. e. xarabanks jew trucks mikxufa fis-snin ta' wara t-Tieni Gwerra Dinjija 1939-1945, kienu jorganizzaw ġurnata xalata fil-Buskett u wara fil-Bajja tal-Armier, "Dak kien żmien!!".

Din kienet tkun ġurnata fil-bidu t'Awwissu ta' kull sena – il-ġurnata l-ghada tal-festa ta' San Duminku ċelebrata ġewwa l-Belt Valletta (ara wkoll "Victor Scerri" – it-Torċa – 10 ta' Lulju 2005 – pġ. 20-21). Ikompli jirrakonta Mro Vinnie li meta filghaxija jkunu qed jirritornaw lura lejn il-Belt Valletta huma apposta kienu jagħmlu waqfa qasira quddiem ix-"Chalet Lido" ta' Triq it-Torri ġo Tas-Sliema. Jinzlu mill-vetturi l-mużiċisti kollha, u hawn bhal Mased Band jew Grand Orchestra d-disa' Dance Bands flimkien jintonaw u jdoqqu l-marc tant popolari maghruf "Victory" kompożizzjoni tal-bravu Mro Vincenzo Ciappara surmast direttur tal-Banda Konti Ruggieru tal-Kazin San Pawl – Rabat.

Hawn Mro Vinnie Vella nstema' jkanta fuq Radju PBS il-motiv (**ta ra ra rarara**) u kompli jstqarr:- **"ghax il-mużiċisti kollha jafuh dan il-marc 'Victory' bl-ament u m'ghandhomx bzonn tal-partitura muzikali"** u kompli **"u halli għall-briju li jafu johlqu l-partitarji Beltin"** temm jghid Mro Vinnie Vella. F'din il-waqfa quddiem ix-'Chalet Lido' dawn tant kienu johlqu briju u storbu li jiggamjaw għal hinijiet twal it-traffiku tul Triq it-Torri kollha ġo tas-Sliema. Din ġrat kull sena l-ghada tal-festa ta' San Duminku, il-ġurnata tax-xalata u għaldaqstant aktar tard fis-snin il-pulizija pprojbiet u ma bdewx ihallu l-carcade tal-



Is-Surmast V. Ciappara

karozzi tax-xalata tal-Beltin jghaddu minn Triq it-Torri tas-Sliema.

Fl-1979, hafna minn dawn id-dance bands, mat-tluq tal-bahrin u truppi Ingliżi sfaqqaw u żarmaw kif ukoll il-hwienet tax-xorb u l-barmaids fi Strada Stretta b'ismijiet bhal **"Rexford"** – **"Regal"** – **"Victoria"** – **"Egyptian Queen"** – **"Metro"** – **"The Blue Peter"**. Dawn id-dance orchestras kienu training grounds għal hafna mużiċisti famużi li tharrġu f'dan l-ambjent. Ta' min josserva li

l-mottiv/replika tal-marc brijuż "Victory" tal-Mro Vincenzo Ciappara, is-soċjetajiet kollha tal-baned Maltin għandhom kopja tal-partitura. Tant huma popolari b'mottiv tal-widna li xi snin ilu partitarji tal-festi Maltin holqu innijiet bhal "Ma tagħmlu xejn mal-banda tagħna" u jtkanta mill-partitarji. Din il-popolarità waslet lil xi whud jittantaw jiehdu vantaġġ minn dan, billi jghidu li dan il-mottiv holqu huma.

Informazzjoni li kien għaddieli l-ghaziż missieri Carmelo Cilia, li bhalma hafna jiftakruh bhal bandist stabbilti mal-Banda Konti Ruggieru tal-Kazin San Pawl, kienet li meta fil-belt ta' Londra, l-Ingilterra, ir-Renju Unit Brittaniku kkomemoraw 'Victory Parade' b'parata grandjuża fit-8 ta' Ġunju 1946, ir-rebh tat-Tieni Gwerra Dinjija fuq il-Ġermanja, l-Italja u l-Ġappun. Il-BBC, British Broad Corporation, waqt il-'Victory Parade' għamlu programm ta' mużika nazzjonali għal kull kontingent minn ta' kull pajjiż fil-Commonwealth li dawn mistiedna hadu sehem fil-Gwerra fuq in-naha tal-Allejati. Mad-dehra tal-kontingent Malti quddiem Buckingham Palace u matul il-Mall, milqugh b'entuzjażmu kbir mill-folol enormi isegwu l-'Victory Parade', il-mużika nazzjonali ta' Malta magħzula f'din l-okkażjoni ndaqq proprju l-marc 'Victory' kompożizzjoni ta' Mro Vincenzo Ciappara.



U la qeghdin insemmu l-popolarità tal-marċi brijużi, Paul R Miceli, awtur ta' bosta kitbiet interessanti kiteb kumment f'"L-Anzjan Illum" fuljett tal-"Kunsill Nazzjonali tal-Anzjani" (Ott-Diċ 2004) hekk jistqarr:- "Ġieh lill-kompożitur Malti – niftakarni tifel fl-iskola tal-Baviera l-Belt u meta konna nohorgu mill-iskola qabda subien konna niġru u nkantaw, 'Ciappara Ciappara kemm jagħmel marċi sbieħ'. Konna nkunu qeghdin nirreferu għal mużiċista u kompożitur Belti Vincenzo Ciappara. Kiteb kemm mużika sagra kif ukoll dik profana, u kull mużika li harġet minn idejha kienet mużika tajba. Waqt programm fuq il-BBC f'ġieh ir-Reġina, Ciappara kellu l-unur li jintgħazel marċ tiegħu – 'LILLIBETH', temm jikteb Paul R Miceli.

Fuq stazzjoni ta' radju lokali bil-programm "Mal-Bakketta timxi l-banda" fost daqq ta' marċi brijużi Maltin – il-prezentatur tal-programm kellu mistiedna żewġ surmast-diretturi ta' fama. Dawn kienu Mro Carmelo Caruana (Surmast Direttur tal-Banda Cittadina King's Own Valletta) u lill-Mro Andrew Coleiro (Surmast Kompożitur ta' bosta marċi brijużi). Iż-żewġ mużiċisti ġew iffaċjati bil-mistoqsija, fost oħrajn, dwar l-origini tal-marċi brijużi Maltin – li mhux stil Militari u anqas stil Spanjol jew dak Taljan. Ir-risposta spontanja taż-żewġ mużiċista mistiedna waqt il-programm kienet li:- "Kien Mro Vincenza Ciappara li holoq il-marċi brijużi Maltin bi stil uniku" u għalhekk bir-raġun kollu jitqies bhala r-"Re tal-Marċi Brijużi Maltin".

Ahna r-Rabtin membri tal-Każin San Pawl Banda Konti Ruġġieru ninsabu xxurtjati bil-wirt ta' arkivju mużikali li hallielna Mro Vincenzo Ciappara u ta' kull sena d-dirigenti tal-Banda Konti Ruġġieru jinkludu marċi brijużi tant mistennija. U mhux ir-Rabtin biss għax sal-lum il-ġurnata l-baned kollha

Maltin jinkludu marċi brijużi ta' Mro Ciappara li baqgħu popolari għalkemm komposti tant snin ilu. "Is-sabih jibqa' sabih dejjem."

Ta' min wiehed jinnota li sal-ġranet tal-lum dawn il-marċi brijużi ta' Mro Vincenzo Ciappara huma l-qofol u huma inkluzi f'kull programm ta' marċi fuq diversi stazzjonijiet tar-radju lokali.

Iżda x'kienet ir-raġuni li s-Surmast Ciappara kkompona b'tant maestrija l-marċ "Victory".

Ta' min wiehed jgħid li Mro Ciappara flimkien mal-familja fl-eqqel tal-Gwerra 1939-1945 ġie evakwat ġewwa r-Rabat. Għalkemm kien milqugħ bil-qalb bhala refuġjat mill-bosta hbieb u ammiraturi u alloġjat qrib sew tal-Każin San Pawl tal-Banda Konti Ruġġieru, iżda l-esperjenza tal-gwerra, ta' tant tbatija – il-hsara, il-herba devastanti li saret f'bini storiku madwar Malta flimkien ma' numru konsiderevoli ta' mwiet ma setax jonqos li jaffettwaw psikoloġikament lis-Surmast Ciappara tant sensitiv u ta' qalb kbira li jaf ihoss u jhobb lil min jaqdi dmiru.

Għalhekk insibu fl-1943 li Mro Ciappara kkompona mużika tassew espressiva "ELEGY" b'dedika "THE GALLIANT DEFENDERS OF MALTA" omagġ għal tant suldati li mietu waqt li jiddefendu lil Malta tul attakki horox u tant bahrin ekwipaġġi li ntilfu mal-vapuri mgħarrqa mill-ghadu waqt konvojs lejn Malta sabiex iwasslu provvisti u munizzjoni li kienu tant mehtieġa għall-poplu Malti assedjat u izolat tul l-imblokk mill-baħar u attakki horox mill-ajru.

U allura mal-kisba tar-rebħa u l-vittorja tal-pajjiżi allejati fuq l-ghadu Nażista/Faxxista dakinhar it-8 ta' Settembru 1945 kif kien mistenni, is-Surmast Ciappara f'dellirju ta' ferħ kien f'waqtu li jesprimi l-allegrija, is-sentimenti ta' gratitudni

lejn id-difensuri qalbiena u b'kapaċità straordinarja holoq melodija mużikali eċċezzjonali kif espressa fil-kompożizzjoni tal-marċ "Victory" li jibqa' iferrahna kull meta dan jindaqq.



Il-'Victory Parade' - Valletta
– waqt li waslet maġenb it-
Teatru Rjal imġarraf

"Għal kollox niflaħ bis-saħħa ta' dak li jqawwini"

(San Pawl f'ittra lill-Filippin 4, 13)

